



ஜனவரி - 31

TNPSC துளிகள்

- ❖ இந்திய அரசானது டாக்டர் V. ஆனந்த நாகேஷ்வரனை புதிய தலைமைப் பொருளாதார ஆலோசகராக நியமித்துள்ளது.
 - 2021 ஆம் ஆண்டு டிசம்பர் 17 அன்று K.V. சுப்பிரமணியன் இந்தப் பதவியில் இருந்து விலகியதில் இருந்து இந்தப் பதவி நிரப்பப் படாமல் உள்ளது.
- ❖ மக்களவைச் சபாநாயகர் ஓம் பிரீலா, "டிஜிட்டல் சன்சத் செயலி" எனப்படும் பாராளுமன்றத்தின் அதிகாரப் பூர்வ கைபேசிச் செயலியை அறிமுகப்படுத்தினார்.
 - 2022 ஆம் ஆண்டிற்கான மத்திய அரசின் நிதிநிலை அறிக்கை தாக்கல் உட்பட பாராளுமன்றத்தின் அனைத்து நடவடிக்கைகளையும் குடிமக்கள் நேரடியாக காண்பதற்கு இந்தச் செயலி வழி வகுக்கும்.
- ❖ உலகின் மிகப்பெரிய பாலைவனமான சஹாரா பாலைவனத்தில் சமீபத்தில் பனிப் பொழிவு ஏற்பட்டது.
 - சஹாரா பாலைவனத்தில் பனிப்பொழிவு ஏற்படுவது ஓர் அரிய நிகழ்வாகும்.
- ❖ கோடைக்கால மற்றும் குளிர்கால ஒலிம்பிக் போட்டிகள் ஆகிய இரண்டையும் நடத்த உள்ள முதல் நாடு சீனாவாகும்.
 - 2022 ஆம் ஆண்டில் நடைபெற உள்ள குளிர்கால ஒலிம்பிக் போட்டிகளுக்காக செயற்கைப் பனித் துளிகளை சீனா உருவாக்கி வருகிறது.
- ❖ மஸ்கட் நாட்டில் நடைபெற்ற 2022 ஆம் ஆண்டு ஹாக்கி மகளிர் ஆசியக் கோப்பைப் போட்டியின் இறுதிப் போட்டியில் தென்கொரிய அணியை வீழ்த்தி ஜப்பான் அணி வென்றுள்ளது.
 - சீன அணியை வீழ்த்திய இந்திய அணி வெண்கலப் பதக்கத்தினை வென்றது.

தமிழ்நாடு செய்திகள்

'கலைஞர் பொற்கிழி' விருதுகள் 2021

- ❖ தென்னிந்தியப் புத்தக விற்பனையாளர் மற்றும் பதிப்பாளர் சங்கத்தின் (பபாசி) 'கலைஞர் பொற்கிழி' விருதுகள் 2021 பின்வருமாறு
 - உரைநடைக்காக பத்திரிகையாளர் சமஸ்
 - நாடகத்துக்காக பிரசன்ன ராமசாமி
 - கவிதைக்காக ஆசைத்தம்பி
 - புதினத்துக்காக அ.வெண்ணிலா
 - பிறமொழி இலக்கியத்துக்காக பால் சக்காரியா
 - ஆங்கில இலக்கியத்துக்காக மீனா கந்தசாமி ஆகியோருக்கு அறிவிக்கப் பட்டு உள்ளன.
- ❖ மற்ற விருதுகள்
 - சிறந்த பதிப்பாளருக்கான பதிப்பகச் செம்மல் விருது: ச.மெ. மீனாட்சி சோம சுந்தரம் (மணீவாசகர் பதிப்பகம்), ரவி தமிழ்வாணன்
 - சிறந்த புத்தக விற்பனையாளருக்கான பதிப்புச் செம்மல் ச. மெய்யப்பன் விருது:


நாதம் கீதம் புக் செல்லர்ஸ்

- சிறந்த குழந்தை எழுத்தாளருக்கான கவிஞர் அழ. வள்ளியப்பா விருது: திருவை பாபு
- சிறந்த தமிழறிஞருக்கான பாரி செல்லப்பனார் விருது: முனைவர் தேவிரா
- சிறந்த பெண் எழுத்தாளருக்கான பதிப்பாளர் அம்சவேணி பெரியண்ணன் விருது: பாரதி பாஸ்கர்
- சிறுவர் அறிவியல் நூலுக்கான நெல்லை சு.முத்து விருது: கு.வை.பாலசுப்பிர மணியன் ஆகியோருக்கு அறிவிக்கப் பட்டுள்ளது.



தேசியச் செய்திகள்

குறு, சிறு மற்றும் நடுத்தர நிறுவனங்கள்



- ❖ இந்தியாவில் உள்ள பட்டியலின சாதியினைச் சேர்ந்த தொழில்முனைவோர்களுக்குச் சொந்தமான குறு, சிறு மற்றும் நடுத்தர நிறுவனங்களின் எண்ணிக்கையில் மகாராஷ்டிரா முதலிடத்தினைப் பெற்றுள்ளது.

- ❖ மத்திய குறு, சிறு மற்றும் நடுத்தர நிறுவனங்கள் அமைச்சகத்தின் மேம்பாட்டு ஆணையர் அலுவலகம் அளித்த தரவுகளில் இந்த தகவலானது கூறப்பட்டுள்ளது.
- ❖ தமிழ்நாடு மற்றும் ராஜஸ்தான் ஆகியவை முறையே 2வது மற்றும் 3வது இடங்களைப் பெற்றுள்ளன.
- ❖ தேசிய அளவில் பட்டியலினச் சாதியைச் சேர்ந்த தொழில்முனைவோருக்குச் சொந்தமான குறு, சிறு மற்றும் நடுத்தர நிறுவனங்களின் ஒட்டு மொத்த விகிதம் 6% ஆகும்.

12 பா.ஜ.க சட்டமன்ற உறுப்பினர்களின் காலவரையறையற்ற இடைநீக்கம் ரத்து - உச்ச நீதிமன்றம்

- ❖ பாரதிய ஜனதா கட்சியினைச் சேர்ந்த 12 சட்டமன்ற உறுப்பினர்களை 2021 ஆம் ஆண்டு ஜூலை 05 முதல் ஓராண்டுக் காலத்திற்கு இடைநீக்கம் செய்வதற்கான மகாராஷ்டிர மாநிலச் சட்டசபையின் முடிவினை உச்சநீதிமன்றம் ரத்து செய்துள்ளது.
- ❖ அவைத் தலைவரிடம் முறைகேடாக நடந்து கொண்டதாகக் கூறி, இந்த 12 சட்டமன்ற உறுப்பினர்கள் ஓராண்டு காலத்திற்கு இடைநீக்கம் செய்யப் பட்டனர்.

உச்சநீதிமன்றம் மேற்கொண்ட மதிப்பீடுகள்

- ❖ சட்டமன்றக் கூட்டத் தொடரின் எஞ்சியக் காலகட்டத்தையும் மிஞ்சி இடைநிறுத்தம் நீடிப்பது சட்டத்தில் இல்லாத ஒன்று என்றும் கணிசமான அளவில் அது அரசியல் அமைப்புச் சட்டத்திற்குப் புறம்பானது மற்றும் முரணானது என்றும் அது கருதுகின்றது.
- ❖ எனவே இதற்கான தீர்மானமானது சட்டவிரோதமானது மற்றும் சட்டமன்றத்தின் அதிகார வரம்பிற்கு அப்பாற்பட்டது என்றும் அது கருதுகின்றது.

இந்தியாவின் மிகப்பெரிய மின்சார வாகன மின்னேற்ற நிலையம்



- ❖ அரியானாவின் குருகிராமில் டெல்லி-ஜெய்ப்பூர் தேசிய நெடுஞ்சாலையில் அமைந்த, 100 நான்கு சக்கர வாகனங்களுக்கு ஒரே நேரத்தில் மின்னேற்றம் செய்யும் வசதியுடன் கூடிய இந்தியாவின் ஒரு மிகப்பெரிய மின்சார வாகன மின்னேற்ற நிலையமானது திறக்கப்பட்டுள்ளது.
- ❖ இந்தப் புதிய மின்னேற்ற நிலையமானது அலெக்டிரிஃபி பிரைவேட் லிமிடெட் (Alektirify

Private Limited) எனும் ஒரு தொழில்நுட்ப முதன்மை நிறுவனத்தினால் உருவாக்கப் பட்டு உள்ளது.

- ❖ இதற்கு முன்பாக, இந்தியாவின் மிகப்பெரிய மின்சார வாகன மின்னேற்ற நிலையம் நவி மும்பையில் அமைந்திருந்தது.

நிபந்தனையின் பேரில் சந்தை ஒப்புதல்



- ❖ இந்தியாவின் மருந்து ஒழுங்குமுறை அமைப்பானது கோவிசீல்டு மற்றும் கோவாக்சின் ஆகிய தடுப்பு மருந்துகளுக்கு நிபந்தனையின் பேரில் ஒரு சந்தை ஒப்புதலை வழங்கி உள்ளது.
- ❖ அதாவது தனியார் மருத்துவமனைகள் இந்த மருந்துகளைத் தற்போது வழங்கலாம்.
- ❖ இருப்பினும், இவை சில்லறை விற்பனையில் கிடைக்கப் பெறாது.

சர்வதேசச் செய்திகள்


உலகின் மிகப்பெரிய கால்வாய் மடை



- ❖ இஜமுய்தீன் என்னுமிடத்தில் உலகின் மிகப்பெரிய கால்வாய் மடை (லாக்) வசதி திறக்கப்பட்டுள்ளது.
- ❖ இது நெதர்லாந்தின் ஆம்ஸ்டர்டாம் எனும் துறைமுகப் பகுதியில் அமைந்த ஒரு சிறு துறைமுக நகரமாகும்.
- ❖ கால்வாய் மடை (லாக்) ஆனது டச்சு அரசர் வில்லென் - அலெக் சாண்டரால் தொடங்கி

வைக்கப் பட்டது.

நியோகோவ் கொரோனா வைரஸ்



- ❖ தென்னாப்பிரிக்காவில் வெளவால்களிடையேப் பரவி வரும் நியோகோவ் எனப்படும் ஒரு வைரசானது எதிர்காலத்தில் மேலும் உருமாறினால் மனிதர்களுக்கு ஒரு பெரும் அச்சுறுத்தலாகத் திகழும் என சீன ஆராய்ச்சியாளர்கள் கூறுகின்றனர்.
- ❖ நியோகோவ் வைரசானது மத்தியக் கிழக்குப் பகுதி அறிகுறி என்ற நோயின் சுவாசக் குறைபாட்டுடன் ஒரு நெருங்கிய தொடர்புடையதாக இந்த ஆய்வுகள் தெரிவிக்கச் செய்கின்றன.
- ❖ இது 2012 ஆம் ஆண்டில் சவுதி அரேபியாவில் முதன்முதலில் கண்டறியப்பட்ட வைரஸ் நோயாகும்.

மாநிலச் செய்திகள்

மூளையின் ஆரோக்கியத்திற்கான முன்னெடுப்பு



- ❖ கர்நாடகா அரசானது நிதி ஆயோக் அமைப்புடன் இணைந்து NIMHANS (National Institute of Mental Health and Neuro Sciences) அமைப்பினால் மேற்கொள்ளப்படும் மூளையின்

ஆரோக்கியத்திற்கான ஒரு முன்னெடுப்பினைத் தொடங்கியுள்ளது.

- ❖ இது நாட்டிலேயே இது போன்ற முதல் வகை முன்னெடுப்பாகும்.
- ❖ இத்திட்டத்தின் கீழ், மனநல நோயாளிகளைப் பரிசோதித்துச் சிகிச்சை அளிப்பதில் மருத்துவர்களுக்குப் பயிற்சி அளிக்கப்படும்.
- ❖ இந்த முன்னெடுப்பானது சோதனை அடிப்படையில் பெங்களூரு, கோலார் மற்றும் சிக்கபல்லாப்பூர் ஆகிய மாவட்டங்களில் செயல்படுத்தப்படுகிறது.

புள்ளி அலகு கூழைக்கடா பறவைகள் பெருவாரியாக உயிரிழப்பு




- ❖ ஆந்திரப் பிரதேச மாநில வனத் துறையானது இந்திய வனவிலங்கு நிறுவனம் (டேராடூன்), பாம்பே இயற்கை வரலாற்றுச் சமூகம் மற்றும் இந்திய உயிரியல் கணக்கெடுப்பு நிறுவனம் (கொல்கத்தா) ஆகியவற்றின் நிபுணர்களை அணுகி உள்ளது.
- ❖ ஸ்ரீகாகுளம் மாவட்டத்தின் தெளிநீலப் புரம் எனுமிடத்தில் அமைந்த நவ்பாடா சதுப்பு நிலப் பகுதியில் புள்ளி அலகு கூழைக்கடாப் பறவைகள் கொத்து கொத்தாக மடிவதை தடுப்பதற்காக இந்த நடவடிக்கையானது மேற்கொள்ளப்படுகிறது.
- ❖ தெளிநீலப் புரமானது 2021 ஆம் ஆண்டு டிசம்பர் மாதம் முதல் கூழைக்கடா பறவைகள், நெமட்டோட் (உருளைப்புழு) என்ற தொற்றினால் பாதிக்கப்பட்டு வரும், ஒரு முக்கியப் பறவைவாழ் பகுதியாகும்.

பிரபலமானவர்கள், விருதுகள், மற்றும் நிகழ்வுகள்

ரஸ்கின் பாண்டின் புதிய புத்தகம்

- ❖ ரஸ்கின் பாண்ட் எழுதிய "A Little Book of India : Celebrating 75 Years of Independence" என்ற புத்தகமானது சமீபத்தில் வெளியிடப்பட்டது.

- ❖ இப்புத்தகமானது இந்தியாவின் நிலம் மற்றும் ஆன்மீகப் பண்புகளின் கலவையாகும்.
- ❖ இந்தியா ஒரு தேசமாக கடந்து வந்த 75 ஆண்டு கால முன்னெற்றத்தினையும் இது குறிப்பிட்டுக் காட்டுகிறது.
- ❖ இப்புத்தகத்தினை பெங்குயின் ரேண்டம் ஹவுஸ் இந்தியா பதிப்பகம் வெளியிடுகிறது.



விளையாட்டுச் செய்திகள்

ஆஸ்திரேலிய ஓபன் போட்டி 2022



- ❖ ஆஸ்திரேலிய ஓபன் போட்டியில் ஆஸ்திரேலிய அணி தனது சொந்த மண்ணில் வெற்றி பெறுவதற்காக காத்திருந்த ஒரு 44 ஆண்டுகாலக் காத்திருப்பிற்கு ஆஷ் பார்டி முற்றுப் புள்ளி வைத்துள்ளார்.
- ❖ இவர் அமெரிக்கரான டானியெலி கோலின்ஸ் என்பவரை வீழ்த்தித் தனது 3வது கிராண்ட் ஸ்லாம் பட்டத்தை வென்றார்.
- ❖ 1978 ஆம் ஆண்டில் மகளிர் போட்டியில் சிறிஸ் ஓ நீல் என்பவர் வெற்றி பெற்ற பிறகு,

இந்தப் போட்டியை வென்றுள்ள முதல் ஆஸ்திரேலியராக பார்டி மாறியுள்ளார்.


முக்கிய தினங்கள்

தரவு தனியுரிமை தினம் – ஜனவரி 28

- ❖ தனிநபர்களை, தரவு தனியுரிமை பற்றி உணரச் செய்து தனியுரிமை நடவடிக்கைகள் மற்றும் கொள்கைகளைப் பரப்புவதே இத்தினத்தின் நோக்கமாகும்.
- ❖ இத்தினமானது ஒரு தனியுரிமை கலாச்சாரத்தினை உருவாக்குவதில் ஒவ்வொருவரும் தங்களது தனியுரிமை சார்ந்தப் பொறுப்புகளைக் கொண்டிருக்க வேண்டும் என்று இத்தினம் ஊக்குவிக்கிறது.
- ❖ இந்த ஆண்டிற்கான இத்தினத்தின் கருத்துரு, "Privacy Matters" என்பதாகும்.



தியாகிகள் தினம் – ஜனவரி 30



- ❖ மகாத்மா காந்தி அவர்களின் நினைவாக ஒவ்வொரு ஆண்டும் ஜனவரி 30 அன்று தியாகிகள் தினம் (அ) சாகித் திவாஸ் அனுசரிக்கப்படுகிறது.
- ❖ 1948 ஆம் ஆண்டில் டெல்லியின் பிரல்லா இல்லத்தில் உள்ள காந்தி ஸ்மிருதி எனுமிடத்தில் நாதூராம் கோட்சேவினால் மகாத்மா காந்தி படுகொலை செய்யப்பட்டார்.



- ❖ இந்த ஆண்டு தேசம் 74வது தியாகிகள் தினத்தினை அனுசரிக்கின்றது.
- ❖ இந்தியாவின் விடுதலைப் போராட்டத்தில் ஈடுபட்ட சுதந்திரப் போராட்ட வீரர்களின் தியாகத்தை நினைவு கூறும் வகையிலும், அவர்களுக்கு மரியாதை செலுத்தும் வகையிலும் இத்தினமானது அனுசரிக்கப்படுகிறது.
- ❖ பக்தசிங், சிவராம் ராஜ்குரு மற்றும் சுக்தேவ் தாப்பர் ஆகியோருக்கு மரியாதை செலுத்தும் விதமாக மார்ச் 23 அன்றும் இந்தியாவில் தியாகிகள் தினம் அனுசரிக்கப் படுவதும் குறிப்பிடத்தக்கதாகும்.
- ❖ அவர்கள் மூவரும் 1931 ஆம் ஆண்டின் இதே தினத்தில் தூக்கிலிடப்பட்டனர்.

உலக தொழுநோய் தினம் - ஜனவரி 30

- ❖ இத்தினமானது ஜனவரி மாதத்தின் கடைசி ஞாயிற்றுக்கிழமையன்று அனுசரிக்கப் படுகிறது.
- ❖ உலகம் முழுவதிலும் தொழுநோய் குறித்து ஒரு விழிப்புணர்வை ஏற்படுத்துவதற்காக இந்தத் தினமானது அனுசரிக்கப்படுகிறது.
- ❖ இந்த ஆண்டில் இத்தினமானது ஜனவரி 30 அன்று வருகிறது.
- ❖ இந்த நோய் ஹான்சன்ஸ் நோய் எனவும் அழைக்கப்படுகிறது.
- ❖ இந்தப் பண்டைய கால நோயைப் பற்றி மக்களுக்குத் தெரியப் படுத்திய பிரான்சு நாட்டு மக்கள் நல ஆர்வலர் ரவல் ஃபோல்லெரு என்பவரால் 1954 ஆம் ஆண்டில் இந்தத் தினமானது முதன்முதலாக தொடங்கப்பட்டது.
- ❖ இந்த ஆண்டிற்கான இத்தினத்தின் கருத்துரு, தொழுநோயாளிகள் கண்ணியமான வாழ்வை வாழ்வதற்கும் அவர்களுக்கான கண்ணியத்தை உருவாக்குவதற்கும் ஒன்றிணையுங்கள் (United for Dignity) என்பதாகும்.

